

**ኤርትራ፣ ምድሪ ባሕር
ካልኣይ ክፋል
አልማማዊ ቕጥጠዕ**

ቀዳማይ ምዕራፍ፣

ምብ' ርባር

ደራሲ - አልአሚን መሓመድ ስዒድ



(1)

እድሪስ መሓመድ ሳልሕ ኣብ መወዳእታ ኣምሊ 1956 ካብ ዓዲ ሸኽ ኣሊብ ከም ዝተሰወረ፣ ማጆር ኣቡ ፋዋማ ብገለ ዘዋፈሮም ዑሱባት ምስ ተሓበረ ሞራሉ ተተንኪፉ፣ ብቕጽብት ንኣደ ካብ ኤርትራዊት ዝውለድ፣ ጉብጣን ተስፋ-ሰላሴ ዝተባህለ ትግራዊ ዕሱብ ተሓጋጋዝኡ ጸዊጡ።

“እድሪስ ኣበይ ኣሎ? ለይትን መዓልትን ክትከታተልዎ ተሓቢሩኩም ዶ ኣይነበረን ?”

ክብል፣ ሕርቃን ብዝተሓወሶ ኣተተ።

ጉብጣን ከም አመሉ። ምስ ማጆር አቡ ፋጥማ ገጽ ንገጽ ክራኹብ ከሎ። ንነብሱ ክቆጸጸር ስለ ዘይኸእል። ቡተን ድቦላ ኮይነን ዘተሰመዖኦ ሕቶታት ተሰናቢዱ። አጻብዕቲ አእዳዉ እናአንፈጥፈጣ።

“ቅድሚ ሰሙን። አብ ዕዳጋ ዓሳ ኹትምያ ⁽¹⁾ ኢጋጥሙኒ’ኳ እንተነበረ። ሕጂ አበይ ከምዘሎ ዘፈልጦ የብለይን። እንተኾነ ምናልባት አብ ዓዱ ወይ አብ ጎረባብቲ ዓድታት ክህሉ ይኸእል’ዩ ዘብል ጥርጣረ አሎኒ።”

ብዘተዓጽፈት መልሓሰ መለሰ።

ማጆር አቡ ፋጥማ።

“መዓሰን አበይን ከም ዘረኹብኻዮ ኣይኮንኩን ዘሓትት ዘለኹ። ሕጂ አበይ ኣሎ እየ ዘብል ዘለኹ? ዘቅረብኻዮ መልሲ ድማ ዘዕግብ ኣይኮነን።”

ክብል እናአፋጠጠ ደጊሙ ሓተቶ።

ጉብጣን ተስፋ-ሰላሴ።

“ቅድሚ ሳልሱቲ። ገለ ካብ ዘውንኖም ጠለ-በጊዕ። አብ ጎረባብቲ ዓድታት ይሸይጥ ከምዘነበረ ዘሕብር ደሃይ ረኹብና ነይርና።”

ኢሉ ብትሑት ድምጺ መለሰ።

ማጆር አቡ ፋጥማ ነዚ ምስ ሰምዕ። እድሪስ ንዘነበርኦ ጥሪት ክሸይጥ ብምብጋሱ። ክሕባእን ምናልባት’ውን ንመንግስቲ ክቃወም ከም ዘንቀደ ገምገመን ካብ’ቲ ኮፍ ኢሉዎ ዘነበረ መንበር ብድድ ብምባል ድማ።

“ሓላፍነት ክትሰከሙ ብቅዓት ከም ዘይብልኩም ብሓቂ አረጋግጸ ኣለኹ።”

ዘብል ወቐሳ ድሕሪ ምቕራብ። አሰዲቡዉውን።

(1) ኹትምያ ሓንቲ ካብ ዞናታት ከተማ ባጽዕ’ያ።

“ሓደ ኣብ ቤት ማእሰርቲ ዝቐነዩ፣ ብናይ ገንዘብ ዋሕስ ዝተለቐ ጥርጦር፣ ብዛዕብኡ ዝኾነ ሓበሬታ የለን ክበሃል ዝእመንዶ ይመስለካ?”

ዘብል ቀጥታውን ኣዋጣርን ሕቶ ኣቕረበሉ።

ጉብጣን፣ እቲ ዘጋጠመ ፍጻሜ ቀሊል ከምዘይኮነ ብምግንዛብ፣ ብዛዕባ ኣጠፋፍኦ እድሪስ ተሓታቲ እየ ዘብል እምነት ስለዘሕደረ፡-

“ብሓቂ ኣብ’ዚ ዝሓለፈ ሰሙን ብዛዕባ እድሪስ ዝፈልጦ እንተ ዘይብለይ፣ ተሓታቲ ከም ዝኾንኩን ንሓዋሩ ካብ ከም’ዚ ዓይነት ጉድለት ክጥንቀቕ ቃል እናኣተኹ፣ ይቕረታ እሓትት”

ክብል መለሰ፣ ሓውሲ ምንዛዘን ምሕረት ምሕታትን ብዘስምዕ።

ኣብ’ዚ ከይተሓጽረ ድማ፡-

“እድሪስ ቦቲ ዝፈጸሞ ገበን ክቕጻዕ፣ ካብ’ቲ ተሓቢኡሉ ዘሎ ቦታ ኣንጠልጠል ናጥኹም ክቕርቦ ዝድለ ጻዕሪ ከካይድ ከም ዝኾንኩ ከረጋግጽ እፈቲ።”

ክብል ዘለዎ ቅሩብነት እናኣረጋገጸ፡-

“እድሪስ ካብ ዘለዎ ቦታ ከምጽኡ ዝኸእሉ እሙናት ዝኾኑ ሰዓብትና ናብ ዝተፈላለዩ ክባቢታት ክንሰድድ ኣሎና።”

ዘብል እማመ ከኣ ኣቕረበ።

ይኹንዉ ምበር፣ እቲ ዘቕረቦ እማመ ብወገን ማጅር ኣቡ ፋጥማ ቆላሕታ ከም ዘይኸበ ስለ ዝተግዘበ፣ ልሙድ ወተሃደራዊ ሰላምታ ጌሩ፣ ካብቲ ዝነበሮ ቤት ጽሕፈት ተቐላጢፉ ንደገ ኣምረሐ።

ንጽባሒቱ ንግዳዊ ትካላት ከተማ ባጽዕ ከም ልሙድ ኣብ ዝተኸኸፍታሉ፣ ልክዕ ሰዓት ሸውዓተ ቅድሚያ ቀትሪ፣ ብሸውዓተ ሰባት ዝቐመት፣ ጉብጣን

ተስፋስላሴ ዝመርሓ ብረት ዝዓጠቐት ጉጅለ ፖሊስ ዓባይ ⁽¹⁾ ናብ ድኳን እድሪስ ኣምረሐት። ኣሕመድ ሓው እድሪስ ምድሪ-ቤት ድኳን እናጥሰተረ ከሎ ረኽቡቶ። ብዘይ ሰላምታን ብዘይ ዘኾነ ዘረባን ጉብጣን ተስፋስላሴ ንኣሕመድ እናጠመተ፡-

“እድሪስ ኣበይ ኣሎ... ንሰኻኽ መን እኻ... ኣብዚ ቦታ እንታይ ትገብር ኣሎኻ?”

ብዓውታን ጭደራን ሕቶታት ኣቕረበሉ።

እቶም ዝተረፉ ዕጡቓት ነቲ ከባቢ ብምቁጽጻር፣ ናብ ዘኽበቡዎ ድኳን እድሪስ ሰብ ከምዘይኣቱን ከምዘይወጽእን ገበሩ።

ጉብጣን ተስፋስላሴ ብኣምሓርኛ ይዛረብ ብምንባሩ፣ እንታይ ይብል ከምዝነበረ ኣሕመድ ክርድኦ ኣብ ርእሲ ዘይምኽኣሉ፣ ኣብ ገጹን ኣፍልቡን ዘይሓሰቦን ዘይተጸበዮን ጉስጥታትን ጽፍዒታትን ክዓልቦ ኸሎ ኣብ ልዕልኡን ልዕሊ ሰድራቤቱን ነውራም ጸርፍታት ከም ማይ ዘነበም።

ኣሰዒባ እታ ጉጅለ፣ ነቲ ድኳን ዓጽያን ንኣሕመድ ክልተ ኣእዳዉ ንድሕሪት ብረጉድ ገመድ ኣሲራ፣ ልክዕ ከም ጠለ-በጊዕ ጎቲታ እናሃረመት፣ ናብ መደበር ማጅር ኣቡ ፋጥማ ወሲዳ ኣብ ሓንቲ ጸባብ ክፍሊ (ሸላ) ንምሉእ መዓልቲ ከም ዝሕየር ገበረቶ።

ጉብጣን ብወገኑ ግዜ ከይወሰደ ንማጅር ኣቡ ፋጥማ፡-

“ሓደ መንእሰይ ኣብ ድኳን እድሪስ ረኽብና ኣምጽእናዮ ኣሎና። ናትኩም መምርሒ ኣብ ምጽባይ ድማ ንርከብ።”

ኢሉ ሓበሬታ ኣቕረበ።

ማጅር ብወገኑ፡-

⁽¹⁾ ፖሊስ ዓባይ፣ ኣብ ግዜ ኮሎኔል ተድላ ዑቕቢት ሸፋቱ ንምህጻን፣ ህዝባዊ ሰላማዊ ሰልፍታት ንምግታእን ሃረታውያን ዜጋታት ንምእላርን ካብ ሓይሊ ፖሊስ ኤርትራ ዝተዋጸኦ ልዑል ወተሃደራዊ ሰልጠና ዝቐሰመ፣ ፍሉይ ኣሃዱ እዩ።

“ጽቡቅ ገበርካ። ዘምጸኢኩሞ ባዕለይ ክምርምር እየ። ክሳዕ ሸዕኡ ካብዚ ክባቢ ከይተርሕቅ።”

ኢሉ ፍሸኻታ ዝተሓወሶ ትእዛዝ ሃቦ።

“እሺ ጎይታይ።”

መለሰ ጉብጣን ብፍሱሕ ገጽ።

ኣሕመድ ፍርቂ ለይቲ 28 ሓምሌ 1956፣ ማዕጾ እታ ዝተሓየረላ ክፍሊ ተኸፍተት’ሞ “ውጻእ ወዲ ሰበይቲ” ዝብል ድምጺ ሰምዐ። ቐሊሕ እንተበለ ማጅር ኣቡ ፋዋማ ኣብ ቅድሚኡ ተገቲሩ ጸነሐ።

ኣቡ ፋዋማ፣ እቲ ኣብ ባይታ እታ ጸባብ ክፍሊ ተደርብዩ ዘሎ፣ እቲ ምስ ወይዘሮ ፋዋማ ኮይኑ ደሃይ እድሪስ ክፈልጥ ዝመላለሰ ዝነበረ መንእሰይ ከም ዝኾነ ብምርዳእ፣ ኣሕመድ ሓው እድሪስ ከም ዝኾነ ከለልዮ ግዜ ኣይወሰደሉን።

ማጅር፡-

“ስለምንታይ ኣብ’ዚ ከም ዘሎኻ ትፈልጥ ዶ?”

ክብል ብቋንቋ ዓረብ ሓተቶ።

ኣሕመድ፡-

“ኣባላት ፖሊስ ዓባይ ካብ ድኳነይ መንዚያም ኣምጺኦምኒ። ካልእ ዝፈልጦ የብለይን።”

ኢሉ ብዙሕ ከይተረበሸ መለሰ።

ማጅር ኣቡ ፋዋማ ንኣሕመድ ኣብ ቤት ጽሕፈቲ ኮይኑ ክምርምር ስለ ዝደለዩ፣ ንጉብጣን ተሰፋሰላሴ-

“ናብ ቤት ጽሕፈተይ አመጸአየ።”

ኢሉ አዘዞ።

ማጆር ከም’ቶም ካልኣት መርመርቲ ዝኸተሉዎ ኣገባብ ብምኽኽታል፡-

“ምሉእ ሰምካ፣ ዕድመኻን ስራሕኻን?”

ብቐጽብት ኣተቶ።

“ስመይ አሕመድ መሓመድ ሳልሕ ጃብር’ዩ። ዕድመይ ዕስራን ክልተን፣ ፍሉጥ ስራሕ የብለይን።”

ክብል ብህዱእ መንፈስ መለሰ።

ማጆር ኣቡ ፋጥማ ቀጺሉ፡-

“ከም’ቲ ዝበልካዮ ፍሉጥ ስራሕ እንተዘይብልካ፣ ናብ ድኳን እድሪስ እንታይ ኣምጺኡካ ?”

አሕመድ፡-

“ድኳን ኣወይ ክኸፍትን ኣብ ክንድኡ ድማ ክሰርሕን ናይ ግድን’ዩ።”

ምስ በለ፡-

“እድሪስ ባዕሉ ድኳኑ ዘይኸፍተሉ ምኽንያት እንታይ ኣሎ?”

አሕመድ፡ ማጆር ብዛዕባ’ቲ ኣብ ዓዲ ዘየሎ ኣወ. ክፈልጥ ከምዘደለየ ብምርዳእ፣ ስለምንታይ ከም ዝተኣሰረ ስለ ዝበርሃሉ፡-

“ኣብ መርዓ ኣዝማድና ክሳተፍ ምስ ከደ ኣይተመልሰን።”

ክብል መለሰሉ።

ማጆር አቡ ፋጥማ፡ ነቴ “ዘደለዮ ኣብ ዘሓጸረ ክረክብወዩ” ዘብል እምነት ብምሕዳር፡-

“መዓሰን ናበይን ከይዱ?”

ኢሉ ብትሪ ሓተተ።

“ቐድሚ ክልተ ሰሙን ኣቢሉ ንከረን ከይዱ።”

ምስ በለ፡ ማጆር አቡ ፋጥማ ዘነበሮ ጭንቀት ፈኹሰሉ።

“ሓቂ ይግበር።”

ክብል ደማ ብትሕቲ መልሓሱ ተዛረበ።

ኣሕመድ፡ ማጆር ነቴ ኣብ ኣፍደገ ዘነበረ ዋርድያ ጸዊዑ፡ ንጉብጣን ተሰፋሰላሴ ክዳሃዮ ምስ ሰምጦ፡ “እምበኣር ክወጽእ’የ” ዘብል ተሰፋዉ ኳ ኣሕድሩ እንተነበረ፡-

“ክሳብ ደሃይ እድሪስ ዘፍለጥ ኣሕመድ ምሳና ክጸንሕ’ዩ።”

ዘብል መምርሒ ክሁብ ምስ ሰምየ ግን፡ እቴ ዘሓሰሶ ክሰምር ከም ዘይኮነ ኣረጋገጸ።

ማጆር ኣሰዲቡ፡-

“ናብታ ዘነበራ ክፍሊ ምለሰዎ።”

ኢሉ ኣዘዘ።

ድሕሪ'ዚ ፍጻሜ፡ ማጅር አቡ ፋዋማ ንኩነታት እድሪስ እተረጋግጸን ኣብ ዘለዎ ሃልዩ ኣሲራ ናብ መደበር ባጽዕ እትምጽእን፡ ሓንቲ ንከረን እንተተደልዩ ድማ ንኣቕርዶት እትኸይድ ጉጅለ ክትምሰረት ወሰነ። እታ ጉጅለ ብኣርባዕተ ባህልን ጠባያትን ተቐማጦ ከረን ዝፈልጡ ሰለይቲ ከምትቐውዎም ገበረ።

ኣባላት'ታ ጉጅለ ብዘተዋሃቦም መምርሒ መሰረት፡ ግዜ ከይቀተሉ ክተሓጋገዙ ካብ ዘኸኸሉ ዘተፈላለዩ ኣዕሩኽትን ኣዘማድን ከይተረፈ'ውን ሓበሬታ ንኸረኽቡ፡ ኣብ ኣገደሰቲ ከባቢታት ከረን ከም ዘዘርግሑ ተረዳድኡ። ሓደ ካብኦም ኣብታ ዋቓ'ታ መሰጊድ ጃሚዕ እትርከብ፡ ብዙሓት ተቐማጦ ከረንን ከባቢኣን ዘመላለሱላ እንዳ ሻሂ ኣቶ መንታይ፡ ካልኣይ ኣብ መደበር ባቡር ከረን፡ ሳልሳይ ኣብ ዕዳጋ ኣሕምልቲ፡ ራብዓይ ድማ ጸዕቂ ተቐማጦ ኣብ ዘለዎ ዞና ሓሸላ ⁽¹⁾ ተዋፍሮም ንሙሉእ መዓልቲ ክከታተሉ፡ ዘድቅሱሉን ምሽት ምሽት ሓበሬታ ዘለዋወጡሉን ድማ፡ ኣብ ሓደ ብኢጣልያዊ ዜጋ ዘውነን ብPalazzo Riva ዘፍለጥ ሆቴል ክኸውን መደቡ። ይኹን'ምበር ንሰለስተ መዓልታት ዘኸውን እኳ እንተተኸታተሉ ብዛዕባ እድሪስ ዘኾነ ሓበሬታ ክረኽቡ ኣይኸኣሉን።

ኣብ መበል ራብዓይ መዓልቲ፡ እቲ ኣብ መደበር ባቡር ዓሰኪሩ ዘነበረ ሰላይ፡ ሓደ ብቐረባ ዝፈልጦ ሰራሕተኛ'ቲ መደበር ንክምሳሕ ኢሉ ክወጽእ ከሎ ብርሑቕ ረኣዩ። ይጠቐሙኒ'ዩ ብዘበል ተሰፋ ተቐላጢፉ ኣርከቦ። እቲ ሰራሕተኛ ምስ ረኣዩ፡ ከም ኩሎም ደቂ ዓዲ ዘገብሩዎ፡ ዘዕግብ ሰላምታ ለገሰሉን ኣብ ገዘኡ ንምሳሕ ዓደሞን።

ክልቲኦም ናብ'ቲ ካብ መደበር ባቡር ብዙሕ ዘይርሕቕ ገዛ ከዱ። ብዛዕባ ኩነታትን ህላወን ዝፈልጥዎም ሰባት እናተሓታተቱ ከኣ ዘተቐረበሎም መግቢ በልዑ። ምስ ወድኡን ኣእዳዎም ምስ ተሓጸቡን፡ እቲ ሰላይ፡ ዘተፈጥረሉ ኣጋጣሚ ተጠቂሙ፡-

“ኣብ ከረንን ከባቢኣን እኹል ማይ'ዩ ሃሪሙ። ሕርሻዊ እቶት ሎም ዘበን ከመይ ይመስል ኢልካ ትግምት?።”

(1) ሓሸላ፡ ሓንቲ ካብተን ብጸዕቂ ደቂ'ቲ ከባቢ ዘነበሩላ ዞና'ያ።

ዘብል ሕቶ አቕረበ።

ሰራሕተኛኛ መገዲ ባቡር ከረን።

“ሎሚ ዓመት ከም’ቲ ዘበልካዮ ጽቡቕ ክራማት ስለ ዘሕለፍና፡ ኣብ ዘሓለፈ ሰሙን’ውን ገጠራት’ዚ ከባቢ ጽቡቕ ማይ ብምርካብ፡ ዘዕግብ ምህርቲ ንምርካብ ተስፋ ብዙሓት ኮይኑ ኣሎ።”

ክብል ምስ መለሰሉ፡ ኣሰዲቡ።

“ባጽዕን ከባቢኣን ከ ከመይ ኣሎ? እንታይ እዩ ኣብ’ዚ ቀረባ ግዜ ማእሰርቲ ነይሩ ይበሃል?”

ዘብል ሕቶ አቕረበ።

ኣብ መደበር ባቡር ዓስክሩ ዝነበረ ነቲ ዘቕረበሉ ንምምላሱ።

“እዚ እዋን’ዚ፡ እዋን ማይ ባጽዕን ከባቢኣን ኣይኮነን። እንተ መነባብሮ’ቲ ህዘቢ ጽቡቕወደ ዘሎ።”

ብምባል ብዛዕባ ዝተሓቶ ናይ ማእሰርቲ ኩነታት ግን ከይመለስ ሸፈፍ ኢሉ ሓለፎ።

ሰራሕተኛ መደበር ባቡር ከረን ብዛዕባ ኩነታት ተቐማጦ ባጽዕን ከባቢኣን፡ ኣውራ ብዛዕባ’ቲ ተኻይዱ ዝበሃል ጃምላዊ ማእሰርቲ ብዘሰፍሐ ንምፍላጥን ንምርዳእን ድልዩት ስለ ዝነበሮ፡ እቲ ቦቲ ሰላይ ዝሰምዖ ብዙሕ ስለ ዘዩዕገቡ።

“ኣብ ዝተፈላለዩ እዋናት፡ ሓፈሻዊ ኩነታት ተቐማጦ ባጽዕን ከባቢኣን እናተበላሸወ ይመጽእ ኣሎ ዘብሉ ዘረባታት ይሰሞቡ እዮም። ሓቅነቶም ክሳብ ክንደይ እዩ?”

ዘብል ኣዋጣሪ ሕቶ አቕረበ።

እቲ ዝተሓተ ሰላይ ቀጥታዊ መልሲ ክህብ ብዘይምድላዩ፡-

“ብዘይካ ውሑዳት ኩሎም ዜጋታት ብዘዕግብ መገዲ ናብራኡም የካይዱ’ዮም።”

ክብል ብሕጽር ዝበለ መለሰ።

ሰራሕተኛ መደበር ባቡር ከረን ተወሳኺ ሓበሬታ ንምርካብ፡-

“እቶም ውሑዳትከ ብዘዕግብ ኣገባብ ናብራኡም ዘየካይዱሉ ምክንያት እንታይ ኣሎ?”

ክብል ተወሳኺ ኣዋጣሪ ሕቶ ኣቕረበ።

እቲ ሰላይ፡-

“ብዛዕባ ፖለቲካን ምዕባሊታቲን ጥራሕ ስለ ዝግደሱ፡ ናብራኡም ጠንጢኖም ናብ ዘየዋጽኡም ጉዳያት ክጥሕሉ ትርእዮም።”

በለ ነቲ ኣርእሰቲ ዳግም ንኸይለዓል እናተመነዮ።

ሰራሕተኛ መንገዲ ባቡር፡ እቲ ሰላይ ፖለቲካዊ ጠቀስ ኣልዒሉ ክዛረብ ድልየት ከምዘይብሉ ስለ ዝተረደኦ፡ ሰቕ ክብል እኳ እንተመረጸ፡ እቲ ሰላይ ነቲ ዘምጸኦ ከይዘንገዐ፡-

“ደሃይ ናይ ሓደ ኣብ መርግ ዘመዱ ክሳተፍ ናብ’ዚ ዓዲ ዝመጸ ተቐማጣይ ባጽዕ እድሪስ መሓመድ ሳልሕ ዝተባህለ ዓርኪይ ንምርካብ’ዩ መጺኦ ዘለኹ።”

ኢሉ ነቲ ዝዓሰለ ሰቕታ ክሰብር ፈተነ።

ሰራሕተኛ መደበር ባቡር ከረን ተንኩል ጋሸኡ ከይኣሰተብሃለ፡-

“ሓደ ካብ ባጽዕ ዝተበገሰ ንክሕግዎ ዝሓተተኒ ረኺበ ነይረ”።

ምስ በለ፡ ዘረበኡ ከይወደአ እቲ ሰላይ፡-

“እዚ ትብሎ ዘለኻኽ መንወዶ ዝበሃል? እንታይከ ይመስል? ምስ መን ነይሩ?”

ዝብሉ ሕቶታት አከታተለ።

ሰራሕተኛ መደበር ባቡር ኣብ ልዕሊ’ቲ ሰላይ ዝኾነ ጥርጣረ ስለ ዘይአሕደረ፡-

“ማእከላይ ቁመት፡ ከም ኩሎም ተቐማጦ ባጽዕ ጀለብያን፡ ጸባብን ሓጻርን ሰደርያን ዕማመትን ዝወደዩ፡ ምስ ሰለስተ ወይ ኣርባዕተ ኣባላት ሰድርኡ ዝመስሉ መጽኡ ነይሩ። ንዕኡን ሰድርኡን ዝሕዝ ዝተቐራረቡ ሰድያታት ኣብ’ቲ ንኣቕርዶት ዝብገሰ ባቡር ክረኽቡሉን ክሕግዎን ሓተተኒ። በቲ ሓደ ናይ መገሻ ድኻም ስለ ዝነበር፡ በቲ ካልእ ከኣ ክሕግዎ ግቡእ’ውን ስለ ዝኾነ፡ ዘደልዮ ክረኽቡሉ ከኣልኩ። ካልእ ዘድልዮ ነገር’ውን እንተሎ ክሕግዎ ምስ ሓተትክዎ፡ ደኣን ዘድልዩኒ ነገር የለን በለኒ፡ በቲ ዝገበርኩሉ ተሓጉሱ ልባዊ ምስጋና ኣቕሪቡ።”

ኢሉ ኣዘንተወ።

እቲ ሰላይ በቲ ዝሰምዖ ሓበሬታ፡ እድሪስ ናብ ከረን ከም ዝመጸ፡ ብዙሕ ከይጸንሐ ድማ ናብ ኣቕርዶት ከም ዘምረሐ’ኳ እንተተረደአ፡ ከም ናይ ፖሊስ መርማሪ መጠን ዝያዳ ንክረጋግጽ ብምድላዩ፡-

“እቲ ትዛረቡሉ ዘሎኻ መን ይበሃል?”

ክብል ሓተተ።

እቲ ሰራሕተኛ መደበር ባቡር ከረን ዝቐረበሉ ሕቶታት ናይ ጥዕና ከም ዘይኮነ ክጠራጠር ጀመረ። ሸም እድሪስ ክህብ የብለይን ብዝብል ሕልና ከኣ፡-

“ሸሙ’ኳ ክሕዞ ኣይክኣልኩን።”

ዝብል መልሲ ሃበ።

ሰላይ በዚ ኣብቂጡ፡ ነቲ ሰራሕተኛ ድሕሪ ምምሰጋን፡ ብቐልጡፍ ናብ ብጾቱ ከደ።

ኣርባዕተኣም ሰለይቲ ኣብ’ታ ንክራኽቡላ ዝተኻረይዋ ክፍሊ ተኣኪቦም፡ ነቲ ካብ ኣብ መደበር ባቡር ከረን ዝዓሰከረ ዝተረኽበ ሓበሬታ ድሕሪ ምትንታን፡ ኣብ መንጎ ኣቕርዶትን ከሰላን ዘሎ ርሕቕት ካብ ሰለሰተ ወይ እንተብዝሐ ካብ ኣርባዕተ መዓልታት ጉዕዞ ከም ዘይነውሕ ሰለ ዝተረድኡ፡ እድሪስ ናብ ሱዳን ከም ዘምረሐ፡ ክረኽቡዎ እንተፈተኑ’ውን ከም ዘይክኣል ደምደሙ። ዘለዎም ሓበሬታ ንዝምልከቶም ከቐርቡ ከኣ ንባጽዕ ብኣባር ክምለሱ ወሰኑ።

ማጆር ኣቡ ፋጥማ፡ እቶም ዝለኣኹም ሰለይቲ ብዘይ ቁም ነገር ከም ዝተመልሱ ምስ ፈለጠ ኣዘዩ ተቐጥዑ። ነቲ ኣብ መላእ ኤርትራ ብመንግስቲ ኣሰፈሃ ወልደሚካኤል ዝተኣወጀ ናይ እቶ-እቶ ድንጋጌ ተጠቐሙ፡ ኣሕመድ፣ ኣብ ድኳን እድሪስ ናይ ንግድ ንጥፈታት ከየዘውትርን ከየካይድን፡ ነቲ ድኳን ድማ ብቐይሕ ሸምዓ ዓጽዩ ዳግም ንክይክፈት ወሰኑ።